

**പതിമൂന്നാം കേരള നിയമസഭ
പതിമൂന്നാം സമ്മേളനം**

നക്ഷത്രചിഹ്നമിടാത്ത ചോദ്യം നമ്പർ: 2348

18.03.2015-ൽ മറുപടിയ്ക്ക്

പട്ടികജാതി - പട്ടികവർഗ്ഗക്കാരുടെ വായ്പ കടിശ്ശിക

ചോദ്യം
ശ്രീ.കെ.രാധാകൃഷ്ണൻ

മറുപടി
കുമാരി.പി.കെ.ജയലക്ഷ്മി
(പട്ടികവർഗ്ഗ ക്ഷേമവും യുവജനകാര്യവും
കാഴ്ചബംഗ്ലാവുകളും മൃഗശാലകളും വകുപ്പ് മന്ത്രി)

ചോദ്യം		ഉത്തരം	
എ)	പട്ടികജാതി-പട്ടികവർഗ്ഗക്കാർക്ക് ധനകാര്യ സ്ഥാപനങ്ങളിലുള്ള വായ്പ കടിശ്ശിക എഴുതിത്തള്ളാൻ നടപടികൾ സ്വീകരിച്ചിട്ടുണ്ടോ;	എ)	ഉണ്ട്. പട്ടികവർഗ്ഗക്കാരുടെ ഒരു ലക്ഷം രൂപ വരെയുള്ള കടബാധ്യത ഒഴിവാക്കി നൽകുന്നതിനുള്ള പദ്ധതി ഗവണ്മെന്റ് പരിശോധിച്ചു വരുന്നു.
ബി)	എങ്കിൽ അതിന്റെ വിശദാംശങ്ങൾ ലഭ്യമാക്കാമോ;	ബി)	30.03.2015-ലെ സ.ഉ(അ)നം. & 24/2015/പജപവവിവ പ്രകാരം
സി)	അപ്രകാരം തീരുമാനമെടുത്തിട്ടുണ്ടെങ്കിൽ സർക്കാർ ഉത്തരവിന്റെ പകർപ്പം ലഭ്യമാക്കാമോ?	സി)	സംസ്ഥാനത്തെ പട്ടികജാതി-വിഭാഗക്കാർ സഹകരണ വകുപ്പ്, പട്ടികജാതി പട്ടികവർഗ്ഗ വികസന കോർപ്പറേഷൻ എന്നിവിടങ്ങളിൽ നിന്ന് എടുത്തിട്ടുള്ളതും 31.03.2010-ൽ തിരിച്ചടവ് കാലാവധി കഴിഞ്ഞ് കടിശ്ശികയായതുമായ 1 ലക്ഷം രൂപവരെയുള്ള കടങ്ങൾ എഴുതിത്തള്ളുന്ന പദ്ധതി അംഗീകരിച്ച് ഉത്തരവ് പുറപ്പെടുവിച്ചിട്ടുണ്ട്. പകർപ്പ് ലഭ്യമാക്കുന്നു.

Haripriya
സെക്ഷൻ ഓഫീസർ



കേരള സർക്കാർ
സംഗ്രഹം

പട്ടികജാതി പട്ടികവർഗ്ഗ വികസന വകുപ്പ് - സംസ്ഥാനത്തെ പട്ടികജാതി വിഭാഗക്കാർ സഹകരണ വകുപ്പ്, പട്ടികജാതി പട്ടികവർഗ്ഗ വികസന കോർപ്പറേഷൻ എന്നിവിടങ്ങളിൽ നിന്ന് എടുത്തിട്ടുള്ളതും 31/03/2010-ൽ തിരിച്ചടവ് കാലാവധി കഴിഞ്ഞ് കടിശ്ശികയായതുമായ 1 ലക്ഷം രൂപവരെയുള്ള കടങ്ങൾ എഴുതിത്തള്ളുന്ന പദ്ധതി അംഗീകരിച്ച് ഉത്തരവ് പുറപ്പെടുവിക്കുന്നു.

പട്ടികജാതി പട്ടികവർഗ്ഗ വികസന (ബി) വകുപ്പ്

സ.ഉ. (അച്ചടി) നം. 24/2015/പജപവവിവ.

തിരുവനന്തപുരം, തീയതി, 30/03/2015

- പരാമർശം.
1. 12/11/2009 ലെ സ.ഉ(അച്ചടി) നമ്പർ 100/2009/പജപവവിവ
 2. 10/12/2013 ലെ സ.ഉ((അച്ചടി) നമ്പർ 99/13/പജപവവിവ
 3. 16/10/2014 ലെ സ.ഉ(കൈ)നം. 74/14/പജപവവിവ.
 4. സഹകരണ സംഘം രജിസ്ട്രാറുടെ 07/10/2014 -ലെ സി.ജി. 1729/13 നമ്പർ കത്ത്
 5. പട്ടികജാതി പട്ടികവർഗ്ഗ വികസന കോർപ്പറേഷൻ മാനേജിംഗ് ഡയറക്ടറുടെ 14/10/2014 -ലെ ബി2/5566/12 നമ്പർ കത്ത്.

ഉത്തരവ്

പട്ടികജാതി / പട്ടികവർഗ്ഗ വിഭാഗങ്ങളിൽപ്പെട്ടവർ സർക്കാർ വകുപ്പുകൾ, കോർപ്പറേഷനുകൾ, സഹകരണ സ്ഥാപനങ്ങൾ എന്നിവിടങ്ങളിൽ നിന്നും എടുത്തിട്ടുള്ളതും 31/03/2006-ൽ തിരിച്ചടവ് കാലാവധി കഴിഞ്ഞ് കടിശ്ശികയായതുമായ 25,000/- രൂപ വരെയുള്ള വായ്പകളുടെ 25,000/- രൂപവരെയുള്ള ബാധ്യതകൾ എഴുതിത്തള്ളുന്നതിനും അതിനു മുകളിൽ വരുന്ന തുകയുടെ പലിശ, പിഴപലിശ എന്നിവ ഒഴിവാക്കി നിബന്ധനകൾക്കു വിധേയമായി ഒറ്റത്തവണയായി തീർപ്പാക്കുന്നതിനും പരാമർശം ഒന്ന് പ്രകാരം ഉത്തരവായിരുന്നു. തുടർന്ന് പ്രസ്തുത ഉത്തരവിന്റെ ആനുകൂല്യം പല പ്രാവശ്യം ദീർഘിപ്പിച്ചു നൽകിയിരുന്നു.

2) തുടർന്ന്, പട്ടികജാതി വിഭാഗക്കാർ പട്ടികജാതി-പട്ടികവർഗ്ഗ വികസന കോർപ്പറേഷൻ, വ്യവസായ വാണിജ്യ വകുപ്പ്, ഖാദി ഗ്രാമ വ്യവസായ ബോർഡ്, സഹകരണ സ്ഥാപനങ്ങൾ എന്നിവയിൽ നിന്നും എടുത്തിട്ടുള്ളതും 31/03/2006-ൽ തിരിച്ചടവ് കാലാവധി കഴിഞ്ഞതുമായ 50,000/- രൂപവരെയുള്ള വായ്പകൾ പരാമർശം ഒന്ന് ഉത്തരവിലുള്ള നിബന്ധനകൾക്ക് വിധേയമായി, പരാമർശം രണ്ട് പ്രകാരം എഴുതിത്തള്ളി ഉത്തരവായിരുന്നു. ഇതിനുപുറമെ, പട്ടികജാതി / പട്ടികവർഗ്ഗ വികസന കോർപ്പറേഷൻ ആദ്യകാലങ്ങളിൽ നടപ്പിലാക്കിയിരുന്നതും 31/03/2006-ൽ തിരിച്ചടവ് കാലാവധി കഴിഞ്ഞതുമായ നാല് വായ്പ പദ്ധതികൾ പ്രകാരം പട്ടികജാതി വിഭാഗക്കാർ എടുത്തിട്ടുള്ള വായ്പകൾ പൂർണ്ണമായും എഴുതിത്തള്ളുന്നതിന് പരാമർശം മൂന്ന് പ്രകാരവും ഉത്തരവ് പുറപ്പെടുവിച്ചിരുന്നു.

3) പട്ടികജാതി വിഭാഗക്കാർ സഹകരണ സ്ഥാപനങ്ങൾ, പട്ടികജാതി/പട്ടികവർഗ്ഗ വികസന കോർപ്പറേഷൻ എന്നിവയിൽ നിന്നും എടുത്തിട്ടുള്ളതും 31/03/2010-ൽ തിരിച്ചടവ് കാലാവധി കഴിഞ്ഞ് കടിശ്ശികയായതുമായ ഒരു ലക്ഷം രൂപവരെയുള്ള വായ്പകൾ എഴുതിത്തള്ളുന്നതാണെന്ന് നിയമസഭയിൽ പ്രഖ്യാപിച്ചിരുന്നു. സർക്കാരിന്റെ മിഷൻ 676 പ്രകാരം പട്ടികജാതി വികസന വകുപ്പ് നടപ്പിലാക്കുന്ന പ്രധാന പരിപാടിയായി ഈ പദ്ധതി ഉൾപ്പെടുത്തിയിട്ടുണ്ട്.

4) ഈ പദ്ധതി നടപ്പിലാക്കുന്നതിന്റെ ഭാഗമായി, ഒന്നര ലക്ഷം രൂപവരെ വാർഷിക കടംനിവരണമുള്ള പട്ടികജാതി വിഭാഗക്കാർ എടുത്തിട്ടുള്ളതും 31/03/2010-ൽ തിരിച്ചടവ് കാലാവധി കഴിഞ്ഞ് കടിശ്ശികയായതുമായ ഒരു ലക്ഷം രൂപ വരെയുള്ള വായ്പകൾ എഴുതിത്തള്ളുന്നതിന് ഏകദേശം 200 കോടി രൂപ വേണ്ടിവരുന്നതും ഇതിന്റെ ആദ്യ ഗഡുവായി 50 കോടി രൂപ അനുവദിക്കണമെന്നും സഹകരണ സംഘം രജിസ്ട്രാർ പരാമർശം നാല് പ്രകാരം ആവശ്യപ്പെടുകയുണ്ടായി. കൂടാതെ 12/11/2009 ലെ ഉത്തരവു പ്രകാരം

വായ്പകൾ എഴുതിത്തള്ളുന്നതിനായി അനുവദിച്ച തുകയിൽ അഞ്ച് കോടി രൂപ മിച്ചമായി അവശേഷിച്ചിട്ടുണ്ടെന്നും പദ്ധതി നടപ്പിലാക്കുന്നതിന് ആവശ്യമായ ഫണ്ട് നാല് തവണകളായി അനുവദിച്ച നൽകണമെന്നും സഹകരണ വകുപ്പ് ആവശ്യപ്പെട്ടിരുന്നു. പദ്ധതി നടപ്പിലാക്കുന്നതിന് 767.38 ലക്ഷം രൂപ ആവശ്യമാണെന്ന് പട്ടികജാതി പട്ടികവർഗ്ഗ വികസന കോർപ്പറേഷൻ മാനേജിംഗ് ഡയറക്ടറും പരാമർശം 5 പ്രകാരം അറിയിച്ചിരുന്നു.

5) സർക്കാർ ഇക്കാര്യം വിശദമായി പരിശോധിച്ചു. പട്ടികജാതി വിഭാഗക്കാർ സഹകരണ സ്ഥാപനങ്ങൾ, പട്ടികജാതി പട്ടികവർഗ്ഗ വികസന കോർപ്പറേഷൻ എന്നിവയിൽ നിന്നും എടുത്തിട്ടുള്ളതും, 31/03/2010-ൽ തിരിച്ചടവ് കാലാവധി കഴിഞ്ഞ് കടിശ്ശികയായതുമായ വായ്പകൾ എഴുതിത്തള്ളുന്ന പദ്ധതി ചുവടെ ചേർക്കുന്ന നിബന്ധനകൾ പ്രകാരം നടപ്പിലാക്കുന്നതിന് തീരുമാനിക്കുന്നു.


- i. 31/03/2010-ന് മുമ്പ് തിരിച്ചടവ് കാലാവധി കഴിഞ്ഞ് കടിശ്ശികയായിത്തീർന്ന വായ്പകളിൽ മുതലും പലിശയും ഉൾപ്പെടെ 1 ലക്ഷം രൂപവരെ സർക്കാർ വഹിക്കുന്നതാണ്. പിഴപ്പലിശ, കടിശ്ശിക ഈടാക്കുന്നതിനുമുമ്പെ ചെലവ്. മറ്റേതെങ്കിലും ഇനത്തിൽ ഈടാക്കുന്ന തുക തുടങ്ങിയവ അതാത് സ്ഥാപനങ്ങൾ തന്നെ വഹിക്കേണ്ടതാണ്. അവശേഷിക്കുന്ന തുക വായ്പാക്കാരന്റെ തന്നെ ബാധ്യതയായിരിക്കും, പ്രസ്തുത തുക ബന്ധപ്പെട്ട സ്ഥാപനത്തിൽ ഒറ്റത്തവണയായി അടയ്ക്കുന്നവർക്ക് പദ്ധതിയുടെ പ്രയോജനം ലഭ്യമാകുന്നതാണ്.
- ii. വാർഷിക കടുംബ വരുമാനം 1.50 ലക്ഷം രൂപ വരെയുള്ളവർക്കു മാത്രമേ ഈ പദ്ധതി പ്രകാരമുള്ള ആനുകൂല്യം ലഭിക്കുകയുള്ളൂ.
- iii. ഗുണഭോക്താവ് എടുത്തിട്ടുള്ള ഒരു വായ്പ മാത്രമേ ഈ പദ്ധതി പ്രകാരമുള്ള ആനുകൂല്യങ്ങൾ ലഭിക്കുന്നതിന് പരിഗണിക്കപ്പെടുകയുള്ളൂ.
- iv. ഈ പദ്ധതി പ്രകാരമുള്ള ആനുകൂല്യം ലഭിക്കുന്നതിനായി ഗുണഭോക്താക്കൾ ജാതി സർട്ടിഫിക്കറ്റ്, വരുമാന സർട്ടിഫിക്കറ്റ് എന്നിവ ഹാജരാക്കേണ്ടതാണ്.
- v. ഈ പദ്ധതി പ്രകാരമുള്ള ആനുകൂല്യങ്ങൾ ലഭിക്കുന്നതിന് വായ്പ കണക്ക് തീർപ്പാക്കുന്ന തീയതി വരെയോ പരമാവധി 31/03/2015 വരെയോ ഉള്ള പരിധി മാത്രമേ ബന്ധപ്പെട്ട സ്ഥാപനങ്ങൾ ഈടാക്കാൻ പാടുള്ളൂ.

6) പരാമർശം (1) ലെ സർക്കാർ ഉത്തരവ് പ്രകാരമുള്ള കടം എഴുതി തള്ളൽ പദ്ധതിയ്ക്ക് സ്ഥാപനങ്ങൾക്ക് തുകകൾ വിതരണം ചെയ്യുന്നതിനുള്ള വിതരണ ഏജൻസിയായി കേരള സംസ്ഥാന പട്ടികജാതി പട്ടികവർഗ്ഗ വികസന കോർപ്പറേഷനെ 25/03/2010 ലെ സ.ഉ(കൈ) 38/10/പജപവവിവ - ൽ നിശ്ചയിച്ച് ഉത്തരവായിരുന്നു. ഈ ഉത്തരവ് പ്രകാരമുള്ള പദ്ധതിക്കും തീർപ്പാക്കുന്ന വായ്പകളുമായി ബന്ധപ്പെട്ട് സ്ഥാപനങ്ങൾക്ക് ലഭ്യമാക്കേണ്ട തുകകൾ വിതരണം ചെയ്യേണ്ട നോഡൽ ഏജൻസിയായി പട്ടികജാതി പട്ടിക വർഗ്ഗ വികസന കോർപ്പറേഷനെ ചുമതലപ്പെടുത്തുന്നു.

7) ഈ പദ്ധതി നടപ്പിലാക്കുന്നതിനുള്ള ആദ്യഘട്ടം എന്ന നിലയിൽ 2225-80-190-94 NP എന്ന ശീർഷകത്തിൽ നിന്നും 10 കോടി രൂപ അനുവദിക്കുന്നു. തുടർന്ന് പദ്ധതിയ്ക്ക് ആവശ്യമുള്ള തുക ലഭ്യതയനുസരിച്ച് അനുവദിക്കുന്നതാണ്.

(ഗവർണ്ണറുടെ ഉത്തരവിൻ പ്രകാരം)
ഡോ. ആഷാ തോമസ്
 പ്രിൻസിപ്പൽ സെക്രട്ടറി

ഡയറക്ടർ, പട്ടികജാതി വികസന വകുപ്പ് തിരുവനന്തപുരം
 രജിസ്ട്രാർ, സഹകരണ സംഘം, തിരുവനന്തപുരം
 മാനേജിംഗ് ഡയറക്ടർ, കേരള സംസ്ഥാന പട്ടികജാതി പട്ടിക വർഗ്ഗ വികസന കോർപ്പറേഷൻ.
 പ്രിൻസിപ്പൽ അക്കൗണ്ടന്റ് ജനറൽ (എസ്&ജി സെക്ടർ). (ഇ&ആർ സെക്ടർ) കേരള.
 ധനകാര്യ വകുപ്പ്
 ഇൻഫർമേഷൻ ഓഫീസർ, വെബ് ആന്റ് ന്യൂ മീഡിയ ഐ & റിആർഡി. തിരുവനന്തപുരം.
 പൊതുഭരണ (എസ്.സി)
 കരുതൽ ഫയൽ / ഓഫീസ് കോപ്പി.

ഉത്തരവിൻ പ്രകാരം,

 സെക്ഷൻ ഓഫീസർ.